



கேலக்ஸி எக்ஸ்பிரஸ்  
விடுமுறை வேதாகமப் பள்ளி  
முக்கிய பாடத்திற்கான நோட்டீஸ்





# 1. தேவனைக் கூப்பிடு!



## கட்டுப்பாட்டு அறையிலிருந்து அவசர செய்தி


(முக்கிய பாடம்)

மோசேயின் பிறப்பு

இஸ்ரவேல் புத்திரர் அடிமைத்தனத்தினால் தவித்து, முறையிட்டுக் கொண்டிருந்தார்கள். அவர்கள் அடிமைத்தனத்திலிருந்து முறையிடும் சத்தம் தேவ சந்நிதியில் எட்டினது. தேவன் அவர்கள் பெருமூச்சைக் கேட்டு, தாம் ஆபிரகாமோடும், ஈசாக்கோடும், யாக்கோபோடும் செய்த உடன்படிக்கையை நினைவு கூர்ந்தார். தேவன் இஸ்ரவேல் புத்திரரைக் கண்ணோக்கினார்; தேவன் அவர்களை நினைத்தருளினார். (யாத்திராகமம் 2:23-25)

தேவனுடைய ஜனங்கள் ஒரு முக்கியமான பாடத்தை கற்றுக் கொண்டார்கள் என்று வேதாகமத்திலுள்ள யாத்திராகமம் 2ம் அதிகாரம் நமக்குக் காட்டுகின்றது. நாம் அதைத்தான் இன்று கற்றுக் கொள்ளுகின்றோம். எதைக் குறித்தாவது நமக்கு உதவி தேவைப்படும்போது நாம் தேவனை நோக்கிக் கூப்பிட வேண்டும்.

இஸ்ரவேலர்கள் அடிமைத்தனத்திலிருந்தார்கள். மேலும் வாழ்க்கையில் துன்பங்களை அனுபவித்துக் கொண்டிருந்தார்கள். அவர்களிலே ஏழைகள் அதிகம் பேர் இருந்தனர். மேலும் அவர்கள் சாப்பிட மிகக் குறைந்த அளவு உணவே இருந்தது. நம்முடைய பெற்றோர்கள் எப்பொழுதுமே சண்டை போட்டுக் கொண்டிருப்பதால் சில நேரங்களில் நாம் பள்ளிகளில் கேலி செய்யப்பட்டோ, கிண்டல் செய்யப்பட்டோ அல்லது நமக்குள்ளாகவே போராடிக் கொண்டிருக்கலாம். அந்த சமயங்களில்தான் நாம் தேவனை நோக்கிக் கூப்பிட வேண்டும்! இந்த நேரத்தில் தேவனுடைய ஜனங்கள் ஏழைகளாகவும், அதிக பசியுற்றவர்களாகவும் இருந்தது மட்டுமல்லாமல், எகிப்தியர்கள் அவர்களைப் பார்த்து கேலியும், ஏளனமும் செய்தனர். எல்லா மன அழுத்தத்தோடும், அவர்கள் தங்களுக்குள்ளாகவே சண்டையும் போட்டுக் கொண்டார்கள். வாழ்க்கை கடினமாக இருந்தது. நிலமையை இன்னும் அதிக மோசமாக்க, எகிப்து அரசர் எல்லா ஆண் குழந்தைகளையும் கொன்று போடும்படி உத்தரவிட்டார்! அது மிக மோசமான உபத்திரவம்!! தேவனை நோக்கி யாராவது கூப்பிட வேண்டுவதாயிருந்தால், அது



## தகவல்...



வேதாகம வசனம்.

“நான் கர்த்தரை நோக்கி சத்தமிட்டுக் கூப்பிட்டேன்; அவர் தமது பரிசுத்த பர்வதத்திலிருந்து எனக்குச் செவிகொடுத்தார்.” சங்கீதம் 3:4.



## விண்வெளி கண்டுபிடிப்பு



தேவன் பெரியவர்



இஸ்ரவேலராய்த்தான் இருக்க வேண்டும்.

ஆனால் தேவன் வேறொரு திட்டத்தை வைத்திருந்தார். மோசே பிறக்கும்போது அவர் கவனமாகப் பார்த்துக் கொண்டிருந்தார். கொலை செய்யப்படாமல் அவனைக் காத்துக் கொண்டார். மோசமான போர்சேவகர் களிமிருந்து மோசேயின் தாயார் எவ்வளவு காலம் ஒளித்து வைத்திருக்க முடியுமோ அவ்வளவு காலம் ஒளித்து வைத்திருந்தார்கள். ஏனெனில் அவர்கள் அவனை எடுத்துக் கொண்டு போய் கொன்றுவிடுவார்கள். அவனை இன்னும் தொடர்ந்து ஒளித்து வைக்க முடியாத நேரம் வந்தது. அந்த சமயத்தில்தானே அவளுக்கு ஒரு நல்ல எண்ணம் தோன்றியது. தேவனை நோக்கி கூப்பிட்டாள்! அவனுடைய தாயார் அவனை ஒரு கூடையிலே வைத்து நதியிலே விடும்போது தேவன் மோசேயை கவனித்துக் கொண்டிருந்தார். ஒருவேளை அவன் மூழ்கி இருக்கவோ அல்லது தண்ணீரால் எடுத்து செல்லப்பட்டிருக்கவோ கூடும். ஆனால் தேவன் அவன் பத்திரமாய் இருப்பதை உறுதி செய்தார். எகிப்து அரசரின் வீட்டின் அருகே அந்தக் கூடை மிதந்து சென்றது. அங்கேதானே பார்வோனின் குமாரத்தி அவனைத் தன் மகனாக எடுத்துக் கொள்ள தீர்மானித்தாள். நம்முடைய தேவன் மகத்துவமுள்ளவர்! அவன் குழந்தையாக கூடையிலே வைக்கப்பட்டு, நதியிலே மிதந்து வரும் போதும் மோசேயின் வாழ்க்கைக்கு தேவன் ஒரு திட்டத்தை வைத்திருந்தார். தேவன் உங்களையும் என்னையும் காண்கின்றார். மேலும் நம் ஒவ்வொருவரையும் அவர் அறிந்திருக்கிறார்.




தேவனை நோக்கி கூப்பிடுவது என்ற ஒரு முக்கியமான பாடத்தை நாம் இன்று கற்றுக் கொள்ளலாம். காலங்கள் உங்களுக்கும், எனக்கும் கடினமாகிக் கொண்டு போகலாம். உதாரணமாக, நம்முடைய பள்ளியில் ஒரு கடினமான நேரத்தை சந்திக்கலாம் அல்லது உன் சகோதரனோடு சண்டை போட்டுக் கொள்ளலாம். தேவனை நோக்கி கூப்பிடுவதுவே எல்லாவற்றிலும் சிறப்பான காரியம். இஸ்ரவேலர்கள் அதைத்தான் செய்தார்கள். அவர்களால் தேவனை நோக்கிக் கூப்பிட முடிந்தது. மேலும் அவர் அவர்களின் கூப்பிடுதலைக் கேட்டு அவர்களை நினைவுகூர்ந்தார் என்று வேதாகமம் கூறுகின்றது. தேவன் அவர்களைக் கண்டார். அவர்களை அறிந்திருந்தார். அவர்கள்மேல் மனதுருகி அவர்களை இரட்சித்தார். இஸ்ரவேலனாகப் பிறந்து, சாவிலிருந்து மீட்கப்பட்டு, ஒரு கூடையின் மூலம் தப்பித்து, பார்வோனின் குடும்பத்திலே ஏற்றுக் கொள்ளப்பட்ட மோசேக்கு தேவன் ஏற்கனவே ஒரு திட்டம் வைத்திருந்தார். எனவே இன்று நாம் கற்றுக் கொண்டதை செயல்படுத்தி தேவனை நோக்கிக் கூப்பிடுவோம்!




## தகவல் விளையாட்டு

"தேவனை நோக்கிக்  
கூப்பிடுங்கள்"

இந்தப் பாடத்தின்போது,  
"தேவனை நோக்கிக்  
கூப்பிடுங்கள்" என்ற  
சொற்றொடரை மாணவர்கள்  
ஒவ்வொரு முறை  
கேட்கும்போதும், அவர்கள்  
"ஆண்டவரே எனக்கு உதவும்"  
என்று பதில் கூறி, தேவனை  
நோக்கி தங்கள் கைகளை  
உயர்த்தி குதிப்பார்கள்.





## 2. தேவனுக்கு பதில் கொடு!



### கட்டுப்பாட்டு அறையிலிருந்து அவசர செய்தி

(முக்கிய பாடம்)

மோசேயும் எரிகின்ற முட்செடியும்

இப்போது மோசே, தன்னுடைய மாமன் எத்திரோவின் மந்தையை மேய்த்துக் கொண்டிருந்தான். அங்கே கர்த்தருடைய தூதனானவர் ஒரு முட்செடியின் நடுவிலிருந்து உண்டான அக்கினி ஜுவாலையிலே நின்று அவனுக்குத் தரிசனமானார். முட்செடி அக்கினியால் ஜுவாலித்து எரிந்தும், அது வெந்து போகாமல் இருந்ததை மோசே பார்த்தான். “இந்த முட்செடி வெந்து போகாதிருக்கிறது என்ன, நான் கிட்டப்போய் இந்த அற்புதக் காட்சியைப் பார்ப்பேன்” என்று மோசே நினைத்தான்.


அவன் பார்க்கும்படி கிட்ட வருகிறதைக் கர்த்தர் கண்டபோது, முட்செடியின் நடுவிலிருந்து தேவன் அவனை நோக்கி “மோசே! மோசே!” என்று கூப்பிட்டார்.

மோசே “இங்கே இருக்கிறேன்!” என்றான்.

“இங்கே கிட்டிச் சேராயாக; உன் கால்களில் இருக்கிற பாதரட்சையைக் கழற்றிப் போடு. நீ நிற்கிற இடம் பரிசுத்த பூமி” என்றார். பின்னும் அவர் “நான் ஆபிரகாமின் தேவனும் ஈசாக்கின் தேவனும் யாக்கோபின் தேவனுமாகிய உன் பிதாக்களுடைய தேவனுமாயிருக்கிறேன்” என்றார். மோசே தேவனை நோக்கிப் பார்க்க பயந்ததினால் தன் முகத்தை மூடிக்கொண்டான். (யாத்திராகமம் 3:1-6)

மோசேயிடம் பேசுவதற்கு தம்மை வெளிப்படுத்திய தேவன் எவ்வளவு வியப்புக்குரியவர்!!! தேவன் மோசேயை அழைத்தார். அவருக்கு அவனுடைய பெயரும் தெரியும்! தேவன் நம்மை அழைக்கும்போது நாம் என்ன செய்ய முடியும் என்பதை இன்றைக்கு நாம் கற்றுக் கொள்ளுகிறோம்... தேவனுக்கு பதில் கொடு!

ஆடுகளை மேய்த்துக் கொண்டு மோசே தன் சொந்த வேலையைப் பார்த்துக் கொண்டிருந்தான். மோசே ஜெபித்துக் கொண்டோ அல்லது



### தகவல்...

வேதாகம வசனம்.

“யாரை நான் அனுப்புவேன், யார் நமது காரியமாய்ப் போவான் என்று உரைக்கிற தேவனுடைய சத்தத்தைக் கேட்டேன். அதற்கு நான்: இதோ, அடியேன் இருக்கிறேன்; என்னை அனுப்பும் என்றேன்.”  
ஏசாயா 6:8



### விண்வெளி கண்டுபிடிப்பு

தேவன்  
வியக்கத்தக்கவர்






ஏதாவது ஆன்மீகக் காரியத்தைச் செய்து கொண்டோ இல்லை. அவன் வேலை செய்து கொண்டிருந்தபோது தேவன் அவனைக் கூப்பிட்டார். “ஹேய், அங்கேயிருக்கின்ற உன்னை” என்று அவர் கூறவில்லை. ஆனால் மோசையைப் பெயர் சொல்லி அழைத்தார்! திடீரென்று “மோசே, மோசே” என்று யாரோ தன்னை அழைப்பதை மோசே கேட்க முடிந்தது. தன்னை அழைப்பது யாரென்று பார்ப்பதற்காக அவன் சுற்றிலும் பார்த்திருக்க வேண்டும். அவனைச் சுற்றி ஒருவரும் இல்லை. அவன் தனியாக இருந்தான். பின் அவன் தீயில் ஒரு முட்செடியைப் பார்த்தான்!!! அவனுடைய கையிலிருந்து தீயணைப்பான் எதையாவது எடுத்து தீயை அணைக்க ஆரம்பித்தான் என்று நினைக்கிறீர்களா? முட்செடி வெந்து போகவில்லை என்பதை அவன் கவனித்து எதையோ செய்ய அருகில் ஓடினான். அது தீயில் எரிந்து கொண்டிருந்தது. ஆனால் வெந்து போகவில்லை! பின் அந்த முட்செடி அவனோடு பேச ஆரம்பித்தது. “நான் தேவனுக்கு பதில் கொடுக்க வேண்டுமா?” என்று மோசே நினைத்திருக்க வேண்டும்.

நீங்களும் நானும் சாதாரணமாக எரிகின்ற முட்செடியைப் பார்ப்பதில்லை; நன்கு கேட்கும் தொனியில் தேவன் நம்முடன் பொதுவாகப் பேசுவதில்லை. ஆனால் நம் அனைவரோடும் தொடர்பு கொள்ளுவதற்கு தேவன் முயற்சி செய்கின்றார். உங்களுடன் பேசவும், நேரம் செலவிடவும் அல்லது உங்களுக்கு வழிகாட்டவும் தேவன் எப்பொழுதும் முயற்சி செய்கின்றார். காரியம் என்னவென்றால், நம்மில் ஒரு சிலரே அவர் சொல்வதைக் கேட்கின்றோம். அநேகர் நாள் முழுவதும் அவரை உதாசீனம் செய்துவிட்டு சுற்றிக் கொண்டிருக்கின்றனர். அவர் இருக்கின்றார் அல்லது அவர் நம்முடன் பேசுவதற்கு விரும்புகின்றார் என்பதை அவர்கள் மறந்துவிடுகின்றனர்! நீங்கள் தேவனுக்கு பதில் கொடுக்க வேண்டுமென்று அவர் எதிர்பார்க்கின்றார், நம்முடைய தேவன் வியப்புக்குரியவரில்லையா?

நாம் இன்று செய்வது போல தேவனை உதாசீனம் பண்ண மோசே தெரிவு செய்திருக்கலாம். ஆனால் அவன் நின்று, செவி கொடுத்தான். பிறகு பதில் கொடுக்க அவனுடைய இருதயத்தையும் வாயையும் திறந்தான். “ஆம் ஆண்டவரே நான் இங்கே இருக்கிறேன்” என்று சொற்றொடரால் தேவனுக்குப் பதில் கொடுத்தான். அடிமைத்தனத்திலிருந்து இஸ்ரவேலரை விடுவிக்கின்ற திட்டம் தேவனுக்கு இருந்தது. அவர் மோசையைப் பயன்படுத்த விரும்பினார். அந்த எளிய சொற்றொடரைப் பேசி, “நான் இங்கே இருக்கிறேன்” என்கிற தேவனுடைய அழைப்புக்கு மோசே பதிலளித்தான். உங்கள் வாழ்க்கையிலும்கூட தேவன் ஆச்சரியமான காரியங்களைச் செய்ய விரும்புகின்றார். உங்களுக்காக பெரிய, வியத்தகு திட்டங்களை தேவன் வைத்திருக்கிறார். ஆனால் நீங்கள் நின்று அவருக்குச் செவி கொடுப்பதை அவர் விரும்புகின்றார். நீங்கள் தேவனுக்கு பதில் கொடுக்க அவர் விரும்புகின்றார்!







## தகவல் விளையாட்டு

“தேவனுக்குப் பதில் கொடு!”

இந்தப் பாடத்தில் மாணவர்கள் “தேவனுக்குப் பதில் கொடு” என்று கேட்கும் ஒவ்வொரு நேரத்திலும் “ஆம் ஆண்டவரே!” என்று சொல்ல வேண்டும். அப்போது தங்கள் கையை காதில் வைத்துக் கொள்ள வேண்டும். பிறகு “நான் இங்கே இருக்கின்றேன்!” என்று சொல்லும் போது ஒரு போர்ச்சேவகனைப்போல தங்கள் கால்களை சேர்த்துக் கொள்ள வேண்டும்.

தீ அணைக்கும் ரோபோ வீட்டிற்குக்கூட பயன்படும்!





### 3. தேவனுக்கு கீழ்ப்படி!




#### கட்டுப்பாட்டு அறையில்ருந்து அவசர செய்தி

(முக்கிய பாடம்)

எகிப்தின் வாதைகள்

“இப்பொழுதும் இஸ்ரவேல் புத்திரரின் கூக்குரல் என் சந்நிதியில் வந்து எட்டினது; எகிப்தியர் அவர்களை ஒடுக்கிற ஒடுக்குதலையும் கண்டேன். நீ இஸ்ரவேல் புத்திரராகிய என் ஜனத்தை எகிப்திலிருந்து அழைத்து வரும்படி உன்னைப் பார்வோனிடத்துக்கு அனுப்புவேன் வா என்றார்”... “ஆதலால் நீ போ; நான் உன் வாயோடே இருந்து, நீ பேச வேண்டியதை உனக்குப் போதிப்பேன் என்றார். அதற்கு அவன், ஆண்டவரே, நீர் அனுப்பச் சித்தமாயிருக்கிற யாரையாகிலும் அனுப்பும் என்றான்.” அப்பொழுது கர்த்தர் மோசேயின்மேல் கோபம் மூண்டவரானார்... பின், மோசே தன் மாமனாகிய எத்திரோவினிடத்துக்கு வந்து, “நான் எகிப்திலிருக்கிற என் சகோதரரிடத்துக்குத் திரும்பிப்போய், அவர்கள் இன்னும் உயிரோடே இருக்கிறார்களா என்று பார்க்கும்படி” போக வேண்டும் என்றான். (யாத்திராகமம் 3:9-10; 4:12-18).

கீழ்ப்படிகிறது மிகவும் கடினமான காரியம். யாரும் கீழ்ப்படிய விரும்புவதில்லை. தாங்கள் செய்வதை நிறுத்திவிட்டு இன்னொருவருக்குக் கீழ்ப்படிய எவரும் விரும்புவதில்லை. குறிப்பாக தேவனுக்கு கீழ்ப்படிவது மிகவும் கடினமாயிருக்கும். ஏனெனில் உள்ளபடியே நாம் அவரைப் பார்க்க முடியாது. எனவே நாம் அவர் இல்லையென்று பாசாங்கு செய்ய முயற்சித்து, அவருக்குக் கீழ்ப்படிய வேண்டியதில்லை என்று நினைக்கின்றோம்; ஒவ்வொருவரும் அவரவருடைய சொந்த வேலையைச் செய்ய விரும்புகின்றனர். உங்கள் பெற்றோருக்கு நீங்கள் கீழ்ப்படியவில்லையென்றால், என்னவாயிருக்கும் என்று கற்பனை செய்து பாருங்கள். நீங்கள் தனியாக இல்லை! மனிதகுலம் முழுமையும் இந்த மாதிரியே பிறந்திருக்கின்றது. நாம் நினைத்துக் கொள்ளுகின்றபடி நாம் இனிமையான சிறிய படைப்புகளாகப் பிறக்கவில்லை. முழு உலகமும் நம்மைச் சுற்றி சுழல்வதாக நினைத்துக் கொண்டு தன்னலமுள்ளவர்களாகப் பிறந்திருக்கின்றோம். சில நேரங்களில் நமக்கு நாம் தேவனுக்குக் கீழ்ப்படிய வேண்டும் என்று தெரியும். ஆனால் கீழ்ப்படிய நாம் விரும்பவில்லை. நாம் அதைவிட்டு வெளியேற ஆரம்பிக்கின்றோம். சரி, அதுதான் மோசேயும் செய்தது.



#### தகவல்...

வேதாகம வசனம்.



“அவருடைய கட்டளைகளைக் கைக்கொள்ளுகிறவன் அவரில் நிலைத்திருக்கிறான், அவரும் அவனில் நிலைத்திருக்கிறார்; அவர் நம்மில் நிலைத்திருக்கிறதை அவர் நமக்குத் தந்தருளின ஆவியினாலே அறிந்திருக்கிறோம்.” 1 யோவான் 3:24



#### விண்வெளி கண்டுபிடிப்பு

தேவன்

அற்புதமானவர்




தம்முடைய மக்களை அடிமைத்தனத்திலிருந்தும் அடக்குமுறையிலிருந்தும் விடுவிப்பதற்கு தேவன் அருமையான ஒரு திட்டம் வைத்திருந்தார். தம்முடைய மக்களை விடுவிக்கின்ற அதே நேரத்தில் தம்முடைய மகிமையையும் மகத்துவத்தையும் காண்பிக்க விரும்பினார். வாதைகளைப் பயன்படுத்த விரும்பினார். எகிப்தியர்கள் அவருடைய மக்களைப் போக விடுகின்ற வரையில் தேவன் வெற்றிபெற விடுகின்ற வரையில் வாதைகள் ஒன்றைவிட அடுத்தது மிகவும் மோசமானதாக இருந்தது. பார்வோனிடம் மோசே பேச வேண்டும் என்று தேவன் விரும்பினார். மோசே தேவனுடைய ஆள். ஆனால் மோசே கீழ்ப்படிய விரும்பவில்லை. மோசே போக விரும்பவில்லை.

தான் நன்றாகப் பேசத் தெரியாதவன் என்றும், வேறு ஒரு சிறந்த ஆளை தேவன் கண்டுபிடிக்க முடியும் என்று மோசே கெஞ்சினான். யாராவது இன்னொருவரை அனுப்பும்படி மோசே தேவனைக் கேட்டுக் கொண்டான்!! உங்களை எங்கேயாவது அனுப்ப வேண்டாம் அல்லது எதையாவது செய்யச் சொல்ல வேண்டாம் என்று உங்கள் தாயாரிடம் நீங்கள் கெஞ்சியிருக்கிறீர்களா? அப்படியானால் மோசே எப்படியாக உணர்ந்தார் என்று உங்களுக்குத் தெரியும். தேவனுக்குப் பெரிய திட்டமிருந்தது. மோசே தேவனுக்குக் கீழ்ப்படிவது மோசேக்கு முக்கியமாயிருந்தது. மோசே செய்து கொண்டிருந்த அங்கலாய்ப்புகள் தேவனுக்கு களைப்பாயிருந்தது. அவன்மேல் தேவன் கோபமடைந்தார் என்று வேதாகமம் கூறுகின்றது! மோசேக்கு உதவி செய்வதற்கு, அவனோடு இன்னொரு ஆள் செல்வதற்கு தேவன் அனுமதித்தார். மோசே என்ன செய்தான் என்று நீங்கள் நினைக்கிறீர்கள்? அது சரிதான், இறுதியில் அவன் தேவனுக்குக் கீழ்ப்படிந்தான்!

மோசேயின் கோல் ஒரு சர்ப்பமாகியது, பின் திரும்பவும் ஒரு கோலாக்கியதிலிருந்து ஆரம்பித்து தேவன் தம்முடைய மகிமையையும் அற்புதத்தையும் காண்பித்தார். தேவனுடைய மக்களை அனுப்பிட பார்வோன் மறுத்தான். எனவே தேவன் வாதைகளை ஆரம்பித்தார். ஒவ்வொரு முறையும் பார்வோன் மனம் வருந்துவதற்கு தேவன் வாய்ப்பளித்தார். ஆனால் பார்வோன் மனம் வருந்தவில்லை. தேவன் வாதைகளை ஒன்றன்பின் ஒன்றாக அனுப்பினார். இரத்தம், தவளைகள், பேன்கள், வண்டு ஜாதிகள், மிருக ஜீவன்களின் மரணம், கொப்பளங்கள், கல்மழை, வெட்டுக்கிளிகள், காரிருள் மற்றும் முதற்பேறானவைகளின் மரணம். இவைகளெல்லாவற்றுக்குப் பின் பார்வோன் இறுதியில் விட்டுவிட்டான்; தேவன் வெற்றி கொள்ள விட்டான்! தேவனுடைய மக்கள் அங்கிருந்து விட்டுச் செல்வதற்கு விடுதலையானார்கள். தேவனுடைய மகிமையை அவர்கள் கண்டார்கள்!



மோசே அங்கலாய்ப்பை விட்டுவிட விரும்பமானார், எழுந்து போனார்; தேவனுக்குக் கீழ்ப்படிந்தார். எனவே இவைகளெல்லாம் நிறைவேறியது.




“தேவனுக்குக் கீழ்ப்படி!”

பாடத்தின்போது “தேவனுக்குக் கீழ்ப்படி” என்று சிறுவர்கள் கேட்கின்ற ஒவ்வொரு சமயத்திலும் சிறுவர்கள் நிற்கும்போதும், சுற்றி நடக்கும்போதும் இன்னொரு சிறுவனுடன் இருக்கைகளை மாற்றிக் கொள்ளும்போதும் “நான் போய்க் கொண்டிருக்க வேண்டும்” என்று மாணவர்கள் பதில் சொல்லட்டும்.

“நான் கீழ்ப்படிகிறேன்! அதற்காக என்னுடைய பரிசு... 2 லிட்டர் எண்ணெய்... ம்ம்ம்”







# 4. தேவனுக்கு காத்தீரு!



## கட்டுப்பாட்டு அறையிலிருந்து அவசர செய்தி


(முக்கிய பாடம்)

பகலில் மேக ஸ்தம்பமும்  
இரவில் அக்கினியும்

பார்வோன் இஸ்ரவேலரை நெருங்கி வரும்போது, அவர்கள் எட்டிப்பார்த்து, தங்களைத் தொடர்ந்து வரும் திரளான எகிப்தியரைக் கண்டனர். அவர்கள் பயந்து தேவனை நோக்கிக் கூப்பிட்டனர். “எகிப்தில் பிரேதக்குழி இல்லையென்றா, நாங்கள் சாகும்படி இந்த வனாந்திரத்திற்கு எங்களைக் கொண்டு வந்தீர்?” என்று மோசேயைப் பார்த்து கேட்டனர். “எங்களை எகிப்திலிருந்து வெளியே அழைத்து வந்ததென்ன? எங்களை விட்டுவிடும். நாங்கள் எகிப்தியரைச் சேவிப்போம்” என்று உம்மிடம் கூறவில்லையா? இந்த வனாந்திரத்தில் சாவதைப் பார்க்கிலும் எகிப்தியரைச் சேவிப்பது நலமன்றோ? என்று சொன்னார்கள் அப்பொழுது “பயப்பட வேண்டாம்! இன்று தேவன் உங்களுக்கு அருளப்போகும் விடுதலையைக் காண்பீர்கள், திடமனதாயிருங்கள். இன்று நீங்கள் காணும் எகிப்தியரை இனி என்றுமே நீங்கள் காண்பதில்லை. கர்த்தர் உங்களுக்காக யுத்தம் செய்வார். நீங்கள் சும்மா இருப்பீர்கள்” என்று மோசே ஜனங்களிடம் கூறினார். (யாத்திராகமம் 14:10-14)

இஸ்ரவேலர் எவ்வாறு தேவனுக்குக் காத்திருக்கக் கற்றுக் கொண்டனர் என்று இன்று நாம் படிக்கவிருக்கிறோம். இஸ்ரவேலரை எகிப்தியர் அனுப்பிவிட்டபோது அதைக் குறித்து எகிப்தியர் மனம் வருந்தினர். எனவே, உடனடியாக மீண்டும் இஸ்ரவேலரை அடிமைப்படுத்த பார்வோன் அவர்களைத் தொடர்ந்தான். அடிமைத்தனத்தினின்று விடுவிக்கப்பட்ட பேரானந்தத்தை இழந்து விட்டோமோ என இஸ்ரவேலர் எண்ணவேண்டியதாயிற்று. பகைவன் தொடர்ந்தான்; இஸ்ரவேலர் அஞ்சினார். எனவே அவர்கள் முறுமுறுத்து, தாங்கள் எகிப்துக்குத் திரும்ப வேண்டுமென விரும்பினர். வனாந்திரத்தில் எதிரியால் தொடரப்படுவதைக் காட்டிலும் அடிமைத்தனமே மேலானது என எண்ணினார். அவர்கள் இறுதியாகச் செய்யும்படி கூறப்பட்ட காரியம் “தேவனுக்குக் காத்தீரு” என்பதேயாகும்.

கர்த்தரின் மகிமை தங்களைக் காத்துக் கொண்டிருக்கிறது என்பதைக் கண்டிருந்தும் அவர்கள் பயத்துடனிருப்பது வியப்பாக இருக்கிறதல்லவா?




## தகவல்...

வேதாகம வசனம்.  
“கர்த்தர் நீதிசெய்கிற தேவன்; அவருக்குக் காத்திருக்கிற அனைவரும் பாக்கியவான்கள்”  
ஏசாயா 30:8ஆ



## விண்வெளி கண்டுபிடிப்பு

தேவன்  
பிரகாசமானவர்






இந்த மக்கள் பயணித்த போது, மிக ஆச்சரியமான செயல்களைக் கர்த்தர் அவர்களுக்காகச் செய்தார். மிகப் பெரிய மேகத் தூணை அவர்களுக்கு வழிகாட்டியாகப் பகலிலும், பெரிய அக்கினித்தூணை இரவில் அவர்களுக்கு ஒளிதரும்படியும் அனுப்பினார்.

வனாந்திர வழியே பல லட்சம் மக்கள் அக்கினித்தூண் முன் செல்ல, பின்னால் நடந்து சென்றதைக் கற்பனை செய்ய முடிகிறதா? துல்லியமாக எத்தனை பேர் இருந்தனர் எனவும், எவ்வளவு உயரமான ஸ்தம்பம் என்பதும் நமக்குத் தெரியாது. ஆனால் அங்கு பெருங்கூட்டமானபேர் இருந்தனர். எனவே அந்த அக்கினி ஸ்தம்பம் நிச்சயமாக ஒரு சிறு விளக்கொளியாக இருந்திருக்க முடியாது. (அக் கூட்டத்தில் 6 லட்சம் யுத்தவீரர் இருந்திருந்தபடியால், பெண்கள், சிறுவர், முதியோர் உட்பட 20 லட்சம்பேர் இருந்திருப்பர் என ஆராய்ச்சியாளர் கூறுகின்றனர்.) இது அதிசயமான, மிக பயங்கரமான காரியம். இயற்கைக்கு அப்பாற்பட்ட மிகப் பெரிதான அடையாளத்துடன் கர்த்தர் அவர்களை நடத்தினார். ஆனால் பகைவன் தொடர்ந்து வந்தபோதோ அவர்கள் பயமடைந்தனர்.

இஸ்ரவேலரைப் போன்றே கர்த்தருக்குக் கீழ்ப்படிய வேண்டிய வேளைகளில் நாமும் அடிக்கடி பயமடைகிறோம். சில வேளைகளில் நமது சூழ்நிலைகள் வழி அடைபட்ட வனாந்திரம் போலவும், நமது பகைவன் விரட்டித் தொடர்வது போலவும் இருக்கின்றது. நாம் தேவனுடைய அதிசயங்களையும், மகத்துவங்களையும், அற்புதங்களையும், அவர் நம்மைக் காத்த விதங்களையும் நினைவில் கொண்டுள்ளோம். ஆனால் நாம் பயப்படும் போது, தேவனுக்குக் காத்திருப்பது கடினமாயிருக்கிறது.




இஸ்ரவேலர் தங்கள் முன் இரு தெரிந்தெடுப்புகள் இருப்பதாக நினைத்திருக்கலாம். ஒன்று ஓடிவிடுதல், மற்றது சண்டையிடுதல். ஆனால் தேவனுக்குக் காத்திருத்தல் என்பது அவர்கள் எண்ணத்தில் தோன்றவேயில்லை. மோசமான காரியம் நிகழ்விருக்கையில் காத்திருப்பது யார்??? எதிர்த்துப் போரிடுவதையோ, ஓடிச் சென்று விடுவதையோதான் அனைவரும் அறிவர். ஆனால் கர்த்தரிடம் ஒரு திட்டம் உள்ளது. மோசே கர்த்தரின் திட்டத்தை அறிந்தான். அதை அவர்களிடம் பகிர்ந்து கொண்டான். “கர்த்தர் உங்களுக்காக யுத்தம் செய்வார். நீங்கள் சும்மாயிருப்பீர்கள்.” அவர்கள் தேவனுக்குக் காத்திருக்கும் போது, அவர் அவர்களுக்காக யுத்தம் செய்வாரென்பதே தேவனின் திட்டம்!


உங்களில் எத்தனை பேர் அமர்ந்து காத்திருக்க விரும்புகிறீர்கள்? ஒருவரும் இல்லை! இந்த மக்களும் துன்பத்தில் இருந்தனர். நீங்களும் நானும் சில வேளைகளில் துன்பமடைவது போன்றே இவர்களும் துன்பமடைந்தனர். அவர்களுக்கான கர்த்தரின் திட்டம் கர்த்தருக்குக் காத்திருந்து அவரை யுத்தம் செய்ய வைப்பதேயாகும். அடுத்த முறை நீங்கள் துன்பத்தில் இருக்கும் போது, உங்களுக்காக அவர் யுத்தம் செய்வாரா என அவரிடம் கேட்டுப்பாருங்கள். இஸ்ரவேலரைப் போலவே நீங்களும் செய்ய வேண்டிய காரியம் தேவனுக்குக் காத்திருப்பதே!



“தேவனுக்குக் காத்திரு”

பாட வேளையில் “தேவனுக்குக் காத்திரு” என்ற சொற்றொடரை கேட்கும் போதெல்லாம் சிறுவர்கள் நான் ஆயத்தம் தான் என்று பதிலளித்து, குதித்து ஒருவரையொருவர் தாக்கி கொண்டே “ஆனால் நான் காத்திருக்க வேண்டும்” என்று கூறி, கைகளைக் கோர்த்துக் கொண்டு அமரவும்.





# 5. தேவனை வழிபடுதல்



## கட்டுப்பாட்டு அறையிலிருந்து அவசர செய்தி

(முக்கிய பாடம்)

செங்கடலை கடப்பது.


மோசேயிடம் தேவன் “எகிப்தியர் மேலும் அவர்கள் இரதங்கள் குதிரைகள் மேலும் தண்ணீர் திரும்பி வந்து மூடும்படி உன் கையை சமுத்திரத்திற்கு நேராக நீட்டு” என்றார். மோசே தனது கைகளை சமுத்திரத்துக்கு மேலாக நீட்டவே, விடியற்காலத்தில் சமுத்திரம் தனது இடம் நோக்கி புரண்டு வந்தது. எகிப்தியர் கடலுக்குள் ஓடினர். தேவன் அவர்களைக் கடலில் அமிழ்த்திப் போட்டார். தண்ணீர் திரும்பி வந்தபோது இஸ்ரவேலரைத் தொடர்ந்து வந்த குதிரை வீரரையும், இரதங்களையும், பார்வோனின் சேனை அனைத்தையும் கடல் மூழ்கிவிட்டது. அவர்களில் ஒருவனும் தப்பவில்லை. தங்களது இடது வலது பக்கங்களில் தண்ணீர் மதில்போல் நிற்க, இஸ்ரவேலர் கடல் நடுவே உலர்ந்த தரையின்மேல் நடந்து கடலைக் கடந்தனர். அன்றைய தினம் கர்த்தர் இஸ்ரவேலை எகிப்தியரின் கையினின்று இரட்சித்தார். எகிப்தியர் கடற்கரையில் செத்துக் கிடப்பதை இஸ்ரவேலர் கண்டனர்.

அப்போது மோசேயும் இஸ்ரவேலரும் கர்த்தரைத் துதித்து இந்தப் பாடலைப் பாடினர்:

கர்த்தரைப் பாடுவேன். அவர் மகிமையாய் வெற்றி சிறந்தார் பார்வோனின் இரதங்களையும் அவன் சேனைகளையும் சமுத்திரத்திலே தள்ளிவிட்டார். கர்த்தர் என் பெலனும் என் கீழமானவர். அவர் எனக்கு இரட்சிப்புமானவர்.

அவரே என் தகப்பனுடைய தேவன்; அவரை உயர்த்துவேன்.  
(யாத்திராகமம் 14 : 26-30; 15:1-2)

நேற்று இஸ்ரவேலரை நாம் விட்டு வரும்போது அவர்கள் தங்கள் பகைவரால் துன்புறுத்தப்பட்டு தொடரப்பட்டிருந்தனர். அவர்கள் ஓடிவிடவோ யுத்தம் செய்யவோ விரும்பினர். ஆனால் இன்று தேவனுக்குக் காத்திருப்பதைத் தெரிந்து கொண்டனர். தாங்கள் பகைவனுக்கும் சிவந்த சமுத்திரத்திற்குமிடையே அகப்பட்டுள்ளதைக் கண்டு கொண்டனர். செங்கடலுக்கும் பகைவருக்கும் இடையில் அகப்பட்டு, கர்த்தர் தங்களை இரட்சிக்கும்படி காத்திருந்தனர். கர்த்தர் விடுவித்தார். நாமும் தேவனை வழிபடுவோம்!



## தகவல்...

வேதாகம வசனம்.



“அல்லேலூயா, தேவனை அவருடைய பரிசுத்த ஸ்தலத்தில் துதியுங்கள்; அவருடைய வல்லமை விளங்கும் ஆகாய விரிவைப்பார்த்து அவரைத் துதியுங்கள்.” சங்கீதம் 150:1



## விண்வெளி கண்டுபிடிப்பு

தேவன்

பயங்கரமானவர்




கர்த்தர் மோசேயிடம் அவனது கோலை செங்கடலின் மீது உயர்த்தும்படி கூறினார். உடனே சமுத்திரம் இரண்டாகப் பிரிந்தது. அப்பெரிய சமுத்திரம் பிரிந்து அவர்கள் நடப்பதற்கென குளிர்ந்த உலர்ந்த பாதையை அளித்தது.

வேதபுத்தகத்தின் மகத்தான அற்புதங்களில் இதுவும் ஒன்று. லட்சக்கணக்கானோர் நடந்து கடந்து செல்ல சமுத்திரம் குவிந்து நின்றது. எகிப்தியர் அவர்களைத் தொடர முயன்றபோதே, சமுத்திரம் அவர்கள் மீது மோதி அடித்து சாகும்படி கர்த்தர் செய்தார். கர்த்தர் நமது யுத்தகங்களைங்ச செய்கிறார் என்பதற்கு இது ஒரு எடுத்துக்காட்டு. தேவனுடைய அற்புதங்களுக்காக தேவனை வழிபடுவதை தவிர வேறு ஒன்றும் தேவையில்லை. கடலின் நடுவே உலர்ந்த தரையில் நடந்து, உனது கண்களுக்கு முன்பாக உனது எதிரிகள் கொன்றழிக்கப்படுவதை நீ கற்பனை செய்ய முடிகிறதா?

அவர்கள் செய்த முதற்காரியம் கர்த்தரை, அவரது அதிசயமான கிரியைக்காக மகத்துவத்துக்காக துதித்துப் போற்றினார்கள்.

இதுவே நமது முதல் பதில் வினையாயிருக்கட்டும். அவரைப் போற்றுங்கள். உனது பள்ளியில், தேர்வின் போது அவர் உனக்கு உதவி செய்யும்படி கேள். அவர் உதவி செய்வார். சும்மா இருந்து கொண்டிராதே. அவருக்கு நன்றி செலுத்து. நீ தேர்வினை நன்கு செய்ததுபோல் உணரும்போது தேவனை வழிபடு. உனது பெற்றோர் சண்டையிடுவதைக் கண்டு சோர்ந்து போகும் போது அவர்களுக்கு சமாதானம் அருளும்படி ஜெபி. அவர்கள் சண்டையை நிறுத்துவார்கள். அப்போது தேவனை வழிபட்டுப் போற்று. ஆலயத்தில் உனக்குத் தரப்பட்ட பணியைச் செய்ய உனக்கு உதவும் படி ஜெபி. உனது ஆசிரியருக்குத் துணை நின்று உதவ வேண்டும் என்றால் கர்த்தரின் உதவியை கேள். தேவனை வழிபடு. உனது பள்ளியில் உன்னைத் துன்புறுத்தும் ஒருவனக்கு எதிராக நீ நிற்க வேண்டியதான நிலையில் கர்த்தரின் உதவியை நாடினால் அவனும் அவன் குடும்பமும் வேறிடம் செல்ல கர்த்தர் நடத்துவார். அப்போது தேவனைத் துதித்து வழிபடு.



நாம் பல்வேறு பிரச்சினைகளைச் சந்திக்க நேரிடும் போது பலவிதங்களில் அவர் பதிலளிக்கிறார். கர்த்தர் இடைவிடாமல் நம்மைக் குறித்து கரிசனையுடன் இருந்து உதவி செய்கிறார். நாம் இஸ்ரவேலரைப்போல் தேவனை வழிபடுவோமாக.





## தகவல் வினையாட்டு

“தேவனை வழிபடுதல்”




தேவனை வழிபடுங்கள் என்ற சொற்களைப் பாடத்தினூடே கேட்கும் போதெல்லாம் சிறுவர்கள் “நாங்கள் உம்மை வழிபடுகின்றோம்” என்று தங்கள் கரங்களை உயர்த்தி அசைத்துக் கூறுகின்றனர்.





மேலும் கூடுதலான விபிஎஸ் பொருட்களுக்கு  
இணையத்தளத்தில் எடுத்துக் கொள்ளலாம்:

[India.ChildrenAreImportant.com/galaxy](http://India.ChildrenAreImportant.com/galaxy)



Lessons Galaxy Tamil



13656

India.ChildrenAreImportant.com  
info@childrenareimportant.com  
We are located in Mexico.  
DK Editorial Pro-Visión A.C.

சிறுவர்கள்  
முக்கியமானவர்கள்

